

راج گیر میں تین روزہ بین الاقوامی بودھ کانفرنس کا افتتاح

Posted On: 17 MAR 2017 7:13PM by PIB Delhi

نئی دہلی، 17 مارچ، کلچر کی وزارت اور نونالندہ مہاوہار اڈیمڈ یونیورسٹی کے ذریعے نالندہ میں منعقدہ تین روزہ بین الاقوامی بودھ کانفرنس کا افتتاح عزت مآب دلائی لامہ اور ڈاکٹر مہیش شرما نے کیا۔ اس موقع پر بہار کے ثقافت و سیاحت کے وزیر جناب این کے سنہا، وزارت ثقافت کے سکرٹری جناب ایم ایل سریواستو، نونالندہ مہاوہار اڈیمڈ یونیورسٹی کے وائس چانسلر اور دیگر اہم شخصیات موجود تھیں۔ افتتاح کے بعد بودھ بھکشوؤں نے منگل پاٹھ کا جپ کیا۔

عز مآب دلائی لامہ نے اپنے افتتاحی خطاب میں کہا کہ تمام مذہبی روایات کو آپس میں ہم آہنگ کرنا چاہئے تاکہ سچ کے بارے میں علم حاصل کیا جاسکے، جو کبھی تبدیل نہیں ہوتا۔ یہ ملک اور دنیا کو محبت اور ہمدردی کے ذریعے امن حاصل کرنے میں مدد کرے گا، جو بودھ مذہب کی کلید ہے۔ انہوں نے کہا کہ ہمیں مہاتما بدھ کی زندگی اور ان کی تعلیمات کے بارے میں صرف پڑھنا ہی نہیں چاہئے، بلکہ انہیں اپنی زندگی میں شامل کرنا چاہئے۔ انہوں نے کہا کہ تشدد کی طرح ہمدردی بھی انسان کا ایک بنیادی جذبہ ہے۔ انہوں نے اپنے جذبات کو پاک کرنے پر زور دیا۔ انہوں نے کہا کہ ہمارے اندر جو منفی جذبات ہوتے ہیں، وہ ہمارے اندر بیماری پیدا کر کے ہمیں کمزور کرتے ہیں۔ اس لئے ہمیں اپنے ذہن کو خاص طور پر واپسنا کے ذریعے پاک بنانا چاہئے۔ انہوں نے ہندوستان کی مذہبی اور فلسفیانہ روایات کی ستائش کی۔ انہوں نے ہمیں دل کا سوتر کی یاد دلائی، جس کی مہاتما بدھ نے راج گیر میں تعلیم دی تھی۔

اس موقع پر ڈاکٹر شرما نے اپنی تقریر میں کہا کہ انہیں عقل و دانش کی مقدس سرزمین نالندہ آکر بہت خوشی ہوئی ہے۔ انہوں نے کہا کہ مہاتما بدھ سے تعلق رکھنے والے زیادہ تر مقدس مقامات اتر پردیش یا بہار میں موجود ہیں۔ انہوں نے دنیا کے مختلف حصوں سے آنے والے مندوبین کا خیر مقدم کیا اور امید ظاہر کی کہ یہ کانفرنس آنے والی نسلوں کیلئے ایک بنیاد ثابت ہوگی۔ افتتاحی اجلاس کی دو خصوصیات رہیں۔ عزت مآب دلائی لامہ نے پالی تریپی تاکا، کا دیوناگری تحریر میں نئی اشاعت کا اجراء کیا۔ اس موقع پر ایشیاء میں پہلی مرتبہ بودھ سائنس کا ایک شعبہ کھولنے کا اعلان کیا گیا۔ عزت مآب دلائی لامہ نے نئے شعبہ کو کھولے جانے پر خوشی کا اظہار کیا، کیونکہ اس سے بودھ مذہب اور سائنس کے درمیان موازنہ کرنے کا موقع مل سکے گا۔

U-1257

(Release ID: 1484851) Visitor Counter : 2

